

ALİMLƏ DOĞMA MƏKTƏBİNDƏ GÖRÜŞ

Cəbrayıl rayonu Azərbaycan ictimaiyyətinə kifayət qədər ziyalıdır, alimlər bəxş edib. Onlardan biri də dilçi-türkoloq, filologiya elmləri doktoru, professor, AMEA-nın İ.Nəsimi adına Dilçilik İnstitutunun Türk dilləri şöbəsinin müdiri İsmayıl Babaş oğlu Kazımovdur. İ.Kazımov 1 oktyabr 1955-ci ildə rayonumuzun Soltanlı kəndində anadan olmuşdur. Bu günlərdə alimin 70 yaşı tamam oldu.

Rayon ziyalılarına daim diqqət və qayğı ilə yanaşan Cəbrayıl rayon İcra hakimiyyəti 27 noyabrda professor İsmayıl Kazımovun 70 illik yubileyi münasibətilə möhtəşəm tədbir keçirdi. Qaradağ rayonundakı Qobu yaşayış kompleksində fəaliyyət göstərən Dirili Qurbanı adına Soltanlı kənd orta məktəbində baş tutan yubiley tədbirində respublikamızın və rayonumuzun görkəmli ziyalıları iştirak etdilər. Alimin bir vaxtlarda Cəbrayıl rayonunun Soltanlı kəndində bitirdiyi orta məktəbin kollektivi ilə keçirilən görüş olduqca mütəəssirədiric ovqat bağışlayırdı.

Tədbiri giriş sözü ilə Cəbrayıl RİH başçısının humanitar məsələlər üzrə müavini Fəridə İbayaeva açdı. O, Rayon rəhbəri Kamal Həsənovun təbrik və salamlarını tədbir iştirakçılarına çatdırdı. Müəyyən səbəblərə görə özünün tədbirdə iştirak edə bilmədiyini qeyd edib, Rayon İcra Hakimiyyəti başçısının Fəxrli Fərmanını alqış sədaları altında yubilyara təqdim etdi. Daha sonra tədbirin aparıcılığını filologiya üzrə fəlsəfə doktoru Aytən Qurbanovaya verdi.

Yubilyarın həyat və yaradıcılıq yolu haqqında məlumat vermək üçün - məruzə etmək üçün söz bu səhifələrin müəllifinə - yeni filologiya elmləri doktoru Şakir Əlifəoğlu verildi.

Yeni Azərbaycan Partiyasının Cəbrayıl rayon təşkilatının sədri Arif Fərzəliyevə söz verildi. Arif müəllim çıxışında Yubilyara təbrik dolu sözlərinin ünvanladı. Azərbaycan dilçiliyi, türkologiyası istiqamətində professor İsmayıl Kazımovun xidmət-



lərindən böyük qürur hissi ilə söhbət açdı. Akademik Tofiq Hacıyev, prof. Qəzənfər Kazımov kimi nəhəng dilçi alimlərin cərgəsində Soltanlı kəndi nəmin yetirməsi olaraq İsmayıl müəllimin də özünəməxsus yeri olduğundan danışdı.

AMEA Dilçilik İnstitutunun baş direktoru professor Nadir Məmmədli çıxışında İsmayıl müəllimin geniş və əhatəli elmi yaradıcılığından danışdı, məşətti, əhsqə türklərinin dillərinin, eləcə də azsaylı türk xalqlarının dillərinin araşdırılması istiqamətindəki fəaliyyətindən söhbət açdı. Bakı Dövlət Universitetinin professoru Rüşət Rüstəmzadə bir el məsələsi diqqətə çəkib dedi ki, görünən dağa nə bələdçi! Bu mənada professor İsmayıl Kazımovun dilçi elmindəki fəaliyyətini görü-nən dağa bənzətdi, alimin dilçilik elmi, türkologiya

ya sahəsindəki xidmətlərindən söz açdı.

Yazıçı Azad Qaradərəli çıxışında tələbəlik illərinin dostluğundan ta bu günə qədərki dövrədək İsmayıl Kazımovun insani keyfiyyətlərindən və alimlik mövqeyindən ətraflı bəhs etdi. Özünün çapa hazırlanan 20 cildliyinin 11-ci cildinə İsmayıl müəllimin dəyərli ön söz yazdığını da diqqətə çəkdi. Cəbrayılın sevimli torpaq olduğunu və dəyərli ziyalıları ilə tanındığını qeyd etdi.

"Kredo" qəzetinin baş redaktoru, şair-publisist Əlirza Xələfli çıxışını şeirlə başladı. Sonra özünü yubilyara tutub dedi ki, sən xoşbəxtlik bürəli altında doğulmusan. Hər şeydən doymaq olsa da, sevgidən doymaq olmaz. Sənin elmə olan sevgin, zəhmətin səni bu mörtəbəyə gətirib çıxarıb, sənin xidmətlərini cəmiyyət görür, qiymət verir və bu, böyük xoşbəxtlikdir, ictimai dəyərin heç nə ilə

əvəz olunmaz qiyməti var.

Türk dünyasının 4 böyük sütunu var: "Divani-lüğət-it-türk", Balasagınlı Yusifin "Qutadqu bilik" əsəri, "Manas" və "Kitabi-Dədə Qorqud". İsmayıl Kazımovun da türk dünyası üçün, dilimiz üçün çox mühüm xidmətləri vardır. O, ölmüş türk tayfaları və ölməkdə olan türk tayfaları haqda yazdı - tədqiqatlar apardı. Lakin İsmayıl Kazımovun bir əvəzsiz yetirməsi var ki, o da onun oğlu Cahiddir ki, o da "Divani-lüğət-it-türk"ün tədqiqatçısı kimi gənc türkoloqdur. Mən onu İsmayıl Kazımovun əsəri sayıram və yaxşı övlad hər kəsin, cəmiyyətin övlədidir. AMEA-nın Dilçilik İnstitutunun Terminologiya şöbəsinin müdiri professor Sayalı Sadiqova çıxışında İsmayıl Kazımovun yarımqıç cümlədən mətn dilçiliyində olan elmi yaradıcılıq yolunun xarakterizəsini verdi. Onun 15-dən çox ixtisaslı kadr hazırladığını, yaxşı pedaqoq kimi gəncləri elm yoluna apardığını qeyd etdi. Sonda növbəti yubileyinin doğma Cəbrayıl torpağında keçirilməsini arzuladı.

İsmayıl müəllimin şöbə əməkdaşı olan filologiya üzrə fəlsəfə doktoru Dilbər Camali, rayon

Təhsil şöbəsinin müdiri Zamiq Qurbanov, məktəbin direktoru Həbib Əliyev, Milli Qəhrəman Vahid Quliyev, filologiya üzrə fəlsəfə doktoru Şəkar Orucova, filologiya üzrə fəlsəfə doktoru Elçin İsmayilov və başqaları tədbirdə Yubilyarın ünvanına xoş sözlər söylədilər.

7-ci sinif şagirdi, muğam ifaçısı Rüşət Axundovun ifasında "Bəyati-Şiraz" təsnifi dinlənildi, məktəbililər türkoloq - dilçi alimə suallar ünvanladılar.

Sonda professor İsmayıl Kazımov tədbirin təşkilatçılarına - rayon İcra Hakimiyyətinə, YAP rayon təşkilatına, rayon Təhsil şöbəsinə və məktəbin rəhbərliyinə, iştirakçılara təşəkkürlərini bildirdi.



Şakir ƏLİFƏOĞLU,
filologiya elmləri doktoru